



سٹی ڈسٹرکٹ گورنمنٹ فیصل آباد

سٹریٹیجک پالیسی یونٹ

انسٹیٹیوٹ آف لرننگ

محکمہ تعلیم



ہیڈ ٹیچرز ماڈیول 5

انتظام و انصرام مدرسہ

سکول کی ہمہ جہت ترقی

(Whole School Development)

ماڈیول 310

(اگست 2007ء)



پیش لفظ (Foreword)

ضلع فیصل آباد میں بچوں کے سیکھنے کے عمل کو موثر بنانے، معیار تعلیم بلند کرنے اور شرح داخلہ میں اضافہ کیلئے محکمہ تعلیم، سٹی ڈسٹرکٹ گورنمنٹ، فیصل آباد، اسٹریٹجک پالیسی یونٹ (Strategic Policy Unit - SPU) کی زیر نگرانی انسٹی ٹیوٹ آف لرننگ (Institute of Learning - IOL) میں اسکول کی ہمہ جہت ترقی (Whole School Development - WSD) کے پروگرام پر عمل درآمد کر رہا ہے۔ اسکول کی ہمہ جہت ترقی کے تصور کے فروغ کا دار و مدار اساتذہ اور ہیڈ ٹیچرز پر ہے۔ بلکہ یہ کہنا بے جا نہ ہوگا کہ ہیڈ ٹیچر کا کردار بنیادی حیثیت کا حامل ہے۔ چنانچہ اس کو ایک فعال اور موثر کردار ادا کرنے کے قابل بنانے کیلئے پرائمری اسکول ہیڈ ٹیچرز کیلئے نہ صرف بھرپور تربیت کا اہتمام کیا گیا ہے بلکہ اسکے ساتھ ساتھ ان کیلئے ایسا تربیتی مواد بھی تیار کیا گیا ہے جو کہ تربیت کے بعد وہ اپنے ساتھ لے جائیں گے تاکہ وقتاً فوقتاً رہنمائی کیلئے وہ اس کی طرف رجوع کر سکیں۔

یہ تربیتی مواد چار ماڈیولز پر مبنی اور شراکتی سرگرمیوں پر محیط ہے۔ ہیڈ ٹیچر کو تربیت چار مراحل میں دی جائیگی تاکہ ہر مرحلہ کی تربیت کے بعد وہ واپس اسکول جا کر اس پر عملدرآمد کر سکیں۔ ہر نئے مرحلہ کی تربیت کے دوران وہ اسکول/فیلڈ میں پیش آنے والے مسائل اور مشکلات اپنے ساتھ لائیں گے اس طرح وہ اپنے کام کو آسان اور موثر بنانے کیلئے مزید رہنمائی حاصل کر سکیں گے۔

اسکول کی ہمہ جہت ترقی کے نظریے کا فروغ سی صورت میں ممکن ہے جبکہ محکمہ تعلیم کی معاونت، رہنمائی اور جائزے کا عمل جاری رہے۔ یہی امر ضلع فیصل آباد کے بچوں کو تعلیم کی ایک مضبوط اور موثر بنیاد فراہم کرے گا اور محکمہ تعلیم کے اہداف کو پالینے میں مدد دے گا۔

لنعم ونسق کے بارے میں زیر نظر تربیتی مواد پرائمری اسکول ہیڈ ٹیچرز میں وہ اعتماد پیدا کر دے گا جس کی مدد سے وہ اسکول کی ہمہ جہت ترقی میں دوسرے (Stakeholders) کے ساتھ مل کر بھرپور کردار ادا کر سکیں گے۔ نیز اپنی ذمہ داریوں کے ساتھ ساتھ ان (Stakeholders) کے فرائض اور ذمہ داریوں سے بھی ان کو آگاہ کر سکیں گے۔ انشاء اللہ

رانا زاہد توصیف

سٹی ڈسٹرکٹ ناظم فیصل آباد

دیباچہ (Preface)

یہ ایک حقیقت ہے کہ کوئی قوم اپنے اساتذہ کی فراہم کردہ تعلیم کی سطح اور معیار سے زیادہ بلند نہیں ہو سکتی۔ استاد ہی قوم کو عظمت سے ہمکنار اور رفعتوں سے آشنا کرتا ہے اور استاد ہی قوم پر جمود طاری کرنے کا ذمہ دار ہوتا ہے۔ آج جب کہ حکومت پنجاب ”پڑھا لکھا پنجاب“ کے تصور کو حقیقت کا روپ دینے کیلئے کوشاں ہے ضرورت اس امر کی ہے کہ اس خواب کو شرمندہ تعبیر کرنے کیلئے، علاوہ دوسرے عوامل کے، ایسا استاد تیار کریں جسے نہ صرف نفس مضمون پر عبور حاصل ہو بلکہ وہ جدید تعلیمی نفسیات اور دیگر تدریسی مہارتوں سے واقف اور جذبہ تحرک سے آشنا ہو۔ ان سب کے بغیر شعبہ تعلیم میں مطلوبہ تبدیلی لانا ہرگز ممکن نہیں۔

یہ بات باعث مسرت ہے کہ محکمہ تعلیم سٹی ڈسٹرکٹ گورنمنٹ فیصل آباد اس ضمن میں اپنی ذمہ داریوں سے کما حقہ، آگاہ ہے چنانچہ اس کی زیر نگرانی اسٹریٹجک پالیسی یونٹ (Strategic Policy Unit - SPU) کے تحت انسٹی ٹیوٹ آف لرننگ (Institute of Learning - IOL) فیصل آباد میں اسکولوں میں بہتری لانے، معیار تعلیم کو بلند کرنے، بچوں کے سیکھنے کے عمل کو موثر اور دلچسپ بنانے، شرح داخلہ بڑھانے اور شرح ترک مدرسہ Drop Out Rate کم کرنے کیلئے ایک نئے تصور کو فروغ دیا جا رہا ہے۔ یہ تصور اسکول کی ہمہ جہت ترقی (Whole School Development) کا تصور ہے۔ جس سے مراد ہے کہ اسکول کے ہر پہلو میں ایک انقلابی تبدیلی لاتے ہوئے بچوں کی بہتری کیلئے اقدامات کئے جائیں۔ اس تصور کی کامیابی کی ذمہ داری اور اس میں محوری حیثیت ہیڈ ٹیچر کی ہے۔ یہی وجہ ہے کہ ہیڈ ٹیچر کو Change Agent کے طور پر تیار کیا جا رہا ہے۔ چنانچہ ہیڈ ٹیچر کو اس پروگرام کے تحت نہ صرف چار مرحلوں میں شراکتی طرز پر سرگرمیوں پر محیط تربیت دی جائے گی بلکہ تربیت کے بعد وہ اپنے ساتھ تربیتی مواد بھی لے کر جائیں گے تاکہ وہ اس سے بعد میں استفادہ کر سکیں۔ یہ تربیتی مواد انسٹی ٹیوٹ آف لرننگ (Institute of Learning - IOL)، فیصل آباد میں تیار کیا گیا ہے۔ اس تربیتی مواد کی اساس ہیڈ ٹیچر کے اس کردار پر رکھی گئی ہے جس سے وہ اس سے پیشتر نا آشنا تھا۔۔۔۔۔ یعنی کیونٹی کے ساتھ اس کے روابط اور تمام (Stakeholders) کے ساتھ مل کر مسائل کو حل کرنے کی ضرورت کو بنیاد بنایا گیا ہے۔

(Management & Administration) کے بارے میں زیر نظر ماڈیول پر انگری سکول ہیڈ ٹیچر کو ان کی ذمہ داریوں سے آگاہ کرنے کے ساتھ ساتھ ان کے اندر ضروری صلاحیتیں اجاگر کرنے میں مدد دے گا تاکہ وہ اعتماد کے ساتھ دوسرے (Stakeholders) کے ساتھ مل کر اسکول کی ہمہ جہت ترقی کیلئے بھرپور کردار ادا کر سکیں۔

میجر (ریٹائرڈ) اعظم سلیمان خان

ڈسٹرکٹ کوآرڈینیٹین آفیسر
سٹی ڈسٹرکٹ گورنمنٹ فیصل آباد

فہرست عنوانات

صفحہ نمبر	عنوان	نمبر شمار
.....	پیش لفظ (Foreword)	1
.....	دیباچہ (Preface)	2
3	تعارف	3
4	نظم و نسق سے کیا مراد ہے (سرگرمی)	4
5	گورنمنٹ پرائمری اسکول کے اہداف (سرگرمی)	5
6	Briefing (ہیڈ ٹیچر کے شعبہ ہائے کار)	6
7	Key Task Areas (اہداف کی گروپ بندی)	7
8	داخلہ	8
9	ہینڈ آؤٹ ماحوذ دستور العمل محکمہ تعلیم پنجاب	9
11	خارجہ	10
12	شرح خارجہ کو کم کرنا (سرگرمی 4.1)	11
13	معیار تعلیم	12
15	معیار تعلیم قائم رکھنا (سرگرمی 5.1)	13
16	لازمی ہم نصابی سرگرمیاں	14
18	حتمی فہرست کی تیاری (سرگرمی 5.2) (ب)	15
19	اسکول کے انتظامی امور	16
20	Brainstorming انتظامی امور (سرگرمی 6)	17
21	کلیدی شعبہ ہائے کار (سرگرمی 6.1)	18
22	ذمہ دار یوں کی ادائیگی کے اصول (سرگرمی 6.2)	19

فہرست عنوانات

صفحہ نمبر	عنوان	نمبر شمار
23	کون کون سے امور کاریکارڈ رکھنا ضروری ہے	20
24	اسکول میں موجود رجسٹرز (سرگرمی 7.1)	21
25	Brainstorming (سرگرمی 7.2 رجسٹرز کی خانہ بھری)	22
27	Annexures نمونہ جات رجسٹرز	23
28	Acquittance Roll	24
29	رجسٹر حاضری طلباء	25
30	رجسٹر حاضری اساتذہ	26
31	کیش بک (سکول کنسل)	27
32	رجسٹر اشیاء و مال	28
33	فروع تعلیم فنڈ	29
34	رجسٹر امتحانات	30
36	رجسٹر داخل خارج	31
38	رجسٹر فنڈ	32
40	رجسٹر روانگی خطوط	33
41	رجسٹر ڈاک وصولی	34

تعارف.....

Briefing.....

پچھلے ماڈیول میں ہیڈ ٹیچرز کو تبدیلی کے اہتمام (Management of Change) کے بارے میں بتایا گیا تھا کہ وہ تبدیلی کی اہمیت، تبدیلی کے عوامل اور اس کی راہ میں حائل رکاوٹوں اور مشکلات کے بارے میں جان سکیں۔ نیز انہیں معلوم ہو سکے کہ ایک ہیڈ ٹیچر کس طرح سے تبدیلی کے اہم کارکن (Change Agent) کے طور پر کام کرتے ہوئے اسکول کے اندر وہ تبدیلی لاسکتا ہے جو کہ ہمارا خواب ہے یعنی وہ تبدیلی جو کہ WSD پروگرام کے تحت محکمہ تعلیم سٹی ڈسٹرکٹ گورنمنٹ فیصل آباد کا نصب العین ہے۔

زیر نظر ماڈیول میں پرائمری اسکول ہیڈ ٹیچرز کو نظم و نسق اور انتظام و انصرام کے بارے میں کچھ بنیادی ضروری معلومات فراہم کی جائیں گی۔ ہم سب جانتے ہیں کہ اب سے چند ماہ پیشتر محکمہ تعلیم کی طرف سے پرائمری اسکولوں میں ہیڈ ٹیچرز کی باقاعدہ تقرری نہیں کی جاتی تھی اور کسی سینئر کو ہیڈ ٹیچر نامزد کر دیا جاتا تھا۔ اس طرح نہ تو انہیں انکے فرائض اور ذمہ داریوں سے باقاعدہ آگاہ کیا جاتا تھا۔ اور نہ ہی انکے اندر ان ذمہ داریوں اور فرائض کی بھرپور ادائیگی کا احساس پیدا کیا جاسکتا تھا۔

لیکن چونکہ اب حال ہی میں محکمہ تعلیم نے انگلش ٹیچرز کو پرائمری اسکول کا ہیڈ ٹیچر Designate کر دیا ہے۔ پس یہ لازم ہے کہ ان کو اس Role کیلئے باقاعدہ تیار کیا جائے تاکہ وہ سکول کے نظم و نسق کو بہتر بنا سکیں اور اسکول کی ہمہ جہت ترقی کے پروگرام کو کامیاب بنانے میں اپنا کردار ادا کر سکیں۔

اسکول کی ہمہ جہت ترقی کا دار و مدار بے شمار عوامل پر ہے۔ ان عوامل میں نظم و نسق اور انتظام و انصرام کی اہمیت سے کوئی انکار نہیں کر سکتا۔

شرکاء کو ایک ایک کارڈ دیا جائے اور ان سے کہا جائے کہ وہ لنم ونسق کے بارے میں ایک ایک جملہ تحریر کریں اور پورے گروپ کے سامنے پیش کریں۔ ان کے جوابات والے کارڈز کو کمرہ تربیت میں آویزاں کریں۔



متوقع جوابات

- | | | |
|------------------|------------------------|-------------------------------|
| انتظام کرنا۔ | کسی سے کام کروانا۔ | مقاصد کے حصول کیلئے کام کرنا۔ |
| دیکھ بھال کرنا۔ | عمدہ طریقے سے کام کرنا | اہداف کو پالینے کی کوشش کرنا۔ |
| بندوبست کرنا۔ | دوسروں سے کام لینا | ادارے کی بہتری کے لئے |
| درست فیصلے کرنا۔ | صحیح منصوبہ بندی کرنا۔ | اقدامات کرنا۔ |

اس مرحلہ پر فریئر کو چاہیے کہ وہ واضح کرے کہ لنم ونسق کا تعلق ادارے کی بہتری کیلئے کئے جانے والے اقدامات سے ہے۔ ایک ہیڈ ٹیچر جب اسکول کے اہداف کو پالینے کیلئے (Stakeholders) کے ساتھ مشورے کے بعد کچھ فیصلے کر لیتا ہے۔ اور ان پر عملدرآمد کرواتا ہے تو گویا وہ اسکول کے لنم ونسق کی ذمہ داری سرانجام دے رہا ہوتا ہے۔ سکول کی ہمہ جہت ترقی کا دارومدار ہیڈ ٹیچر کی اُس مہارت پر ہوتا ہے۔ جسکے ذریعے وہ سب (Stakeholders) کو اپنے ساتھ لیکر چلتا ہے۔ اور ہر ایک کی استعداد کو سامنے رکھتے ہوئے ان سے کام کرواتا ہے۔ جن کی بدولت سکول کے مقررہ اہداف کا حصول آسان ہو جاتا ہے۔ اہداف ہی درحقیقت وہ اشاریے (Indicators) ہوتے ہیں جو کہ ہیڈ ٹیچر کی کارکردگی کو جانچنے کا ایک عمدہ پیمانہ قرار دیئے جاسکتے ہیں۔

گورنمنٹ پرائمری سکول کے اہداف

دو، دو کے گروپس میں شرکاء باہم مشورے سے ان اہداف کا تعین کریں۔ جن کا حصول انکے خیال میں بطور ہیڈ ٹیچر زائگی ذمہ داری ہے۔ ہر گروپ کو ایک چارٹ فراہم کیا جائے تاکہ وہ ان اہداف کی فہرست بنا کر پورے گروپ کے سامنے پیش کرے۔



متوقع جوابات

- شرح داخلہ بڑھانا۔
- 100% شرح داخلہ بڑھانا۔
- تفہیم و ضبط
- طریقہ تدریس کی اصلاح کرنا۔
- تعلیمی کیلنڈر اور چیکنگ پروفارمہ کی پابندی۔
- طلبہ و اساتذہ کی حاضری یقینی بنانا۔
- داخل شدہ تمام بچوں کو پرائمری کی سطح تک سکول
- شرح ترک مدرسہ کو بالکل ختم کر دینا۔
- میں رکھنا۔
- سکول کونسل کا باقاعدگی سے اجلاس بلانا
- کمرہ جماعت کا ماحول دوستانہ بنانا۔
- سکول چھوڑ کر جانے والے بچوں کو واپس سکول
- جدید طریقہ تدریس اپنانا۔
- بچوں کے سیکھنے کے عمل کو بہتر بنانا۔
- میں لانا۔
- سکول اور اسکے گرد و نواح کی صفائی۔
- کم لاگت یا بلا لاگت تدریسی معاونات
- نصابی و غیر نصابی (ہم نصابی) سرگرمیوں کا سکول
- سکول میں سرگرمیوں پر مبنی طریقہ
- کا استعمال۔
- میں انعقاد۔
- تدریس رائج کرنا۔
- بچے کی تعلیمی سرگرمیوں کے بارے میں والدین کے ساتھ مسلسل رابطہ۔


Briefing (ہیڈ منچر کے شعبہ ہائے کار)

(i) **2**

شرکاء کی تیار کردہ فہرست سے پتہ چلتا ہے کہ ہیڈ نیچرز کے سامنے بے شمار اہداف ہوتے ہیں۔ ان میں سے کئی اہداف ایک دوسرے سے ملتے جلتے ہیں۔ یعنی ایک ہی Category سے تعلق رکھتے ہیں۔ بہتر طور پر سمجھنے کیلئے ضروری ہے کہ ان کی گروپ بندی کر لی جائے تاکہ واضح طور پر معلوم ہو سکے کہ ایک ہیڈ نیچر کون کون سے بڑے اہداف کے حصول کیلئے یا کن شعبوں میں کام کرتا ہے۔

(پ)

شرکاء اہداف کی تیار شدہ فہرست کو سامنے رکھتے ہوئے واضح کریں کہ بنیادی طور پر ایک ہیڈ ٹیچر کو کون کون سے شعبوں میں کام کرنا پڑتا ہے۔



ممکنہ جوابات

معیار تعلیم

خارجہ

سکول کا نظم و نسق


والدین سے تعلقات

داخله

تعلیمی سرگرمیاں

اہداف کی تیار شدہ فہرست کی شعبہ ہائے کار (Key Task Areas) میں گروپ بندی

اہداف کی تیار شدہ فہرست کی مندرجہ ذیل شعبہ ہائے کار Key Task Areas میں گروپ بندی کریں



شرکاء کو چار، چار کے گروپس میں تقسیم کیا جائے ہر گروپ اپنی اپنی رپورٹ پورے گروپ کے سامنے پیش کرے۔ اسکے بعد عام بحث ہو تاکہ تمام شرکاء پر واضح ہو جائے کہ گورنمنٹ پرائمری سکولز کے بنیادی طور پر چار بڑے اہداف یا شعبہ ہائے کار ہوتے ہیں اور ان کے حصول کیلئے ہیڈ ٹیچر کو بے شمار کام کرنا پڑتے ہیں۔ یہی اسکے Key Task Areas کہلاتے ہیں اور یہی اسکی ذمہ داریاں بن جاتی ہیں۔

انتظامی امور

داخلہ

معیار تعلیم

خارجہ

داخلہ

گورنمنٹ پرائمری اسکول کا ہیڈ ٹیچر اپنے علاقے کے تمام بچے اور بچیوں کے داخلے کا ذمہ دار ہوتا ہے۔ پرائیویٹ سکولوں میں پڑھنے والے بچوں کے علاوہ دوسرے تمام قابل ادخال بچوں کو اسکول میں لانا ہیڈ ٹیچر کے فرائض میں شامل ہے۔ طلبہ اور اساتذہ کا تناسب 1:40 سے زائد نہیں ہونا چاہیے۔

سرگرمی 3.1

کون کون سے اقدامات کے ذریعے 100% داخلہ کے ہدف کا حصول ممکن ہوگا؟

شرکاء کو دو گروپس میں تقسیم کیا جائے۔ ہر گروپ ایک فہرست تیار کرے بعد میں ان گروپس کو مندرجہ ذیل Hand out دیا جائے۔ یہ Hand Out ان اقدامات پر مبنی ہے جو کہ محکمہ تعلیم پنجاب کے Manual کی رو سے پرائمری اسکول ہیڈ ٹیچر ز پر لازم ہیں۔



Hand out (ماخوذ از دستور العمل / Manual محکمہ تعلیم پنجاب)

- 1 ”گرلز پرائمری سکول میں لڑکوں کے داخلے پر کوئی پابندی نہیں۔ تاہم بعد میں ہیڈ مسٹر/سز زیادہ بڑی عمر کے لڑکوں کو قریبی بوائز سکول بھیج سکتی ہے۔“
- 2 ہر سال میں دو مرتبہ اپریل اور گرمی کی چھٹیوں کے بعد ستمبر کے مہینے میں ہیڈ ٹیچر اور اساتذہ سو فیصد داخلے کی خصوصی مہم چلائیں گے۔ 8 ستمبر دنیا بھر میں یوم خواندگی (International Literacy Day) کیلئے مختص ہے۔ اس دن زیادہ سے زیادہ بچے سکول میں داخلے کیلئے لائے جاتے ہیں اسکول میں 100% داخلے کیلئے یہ دن شایان شان طریقے سے منایا جائے۔ فیڈراریا کے ہر گھر کا سروے کیا جائیگا رجسٹر قابل ادخال مرتب کر کے بچوں کے داخلے کی ترغیب دی جائے گی۔ ہر سال 31 اکتوبر سے پہلے داخلے کے ٹارگٹ پورے ہونے چاہیں۔
- 3 محکمہ تعلیم کی پالیسی کے مطابق داخلہ سارا سال جاری رکھا جائے گا۔ کسی بھی وقت داخلے کیلئے آنے والے بچے کو سکول میں داخلے سے انکار نہیں کیا جاسکتا۔
- 4 یاد رکھیے 1:40 کے فارمولے کے مطابق تعداد یقینی بنانے کا تعلق اساتذہ کی تعداد سے ہے۔ اس کیلئے بلڈنگ، فرنیچر یا دیگر سہولتوں کی کمی کو طلبہ کی تعداد میں کمی کیلئے وجہ جواز نہیں بنایا جاسکتا۔ اس کیلئے بنیاد سکول کی منظور شدہ آسامیوں کی تعداد ہے۔ کیونکہ تبادلہ یا پوسٹ کا خالی ہونا عارضی عمل ہے۔
- 5 ہمیں اس تصور کی اصلاح کر لینی چاہیے کہ بچے کا داخلہ محض والدین کی ذمہ داری ہے بلکہ اساتذہ کو خود ایک ایک گھر جا کر سروے کر کے 100% بچوں کا داخلہ یقینی بنانا ہے۔ اگر ممکن ہو تو خواتین اساتذہ جب سروے کیلئے جائیں تو ان کی تعداد دو یا دو سے زیادہ ہو۔
- 6 سیکرٹری تعلیم حکومت پنجاب کے حکم نمبر IV-21/01-7 (A-1) SO مورخہ 2 فروری 2003 کے مطابق 01-04-2003 سے ٹیوشن فیس ختم کر دی گئی ہے۔ دوبارہ داخلے کی کوئی فیس نہیں ہے۔
- 7 سکول میں جسمانی سزا ہر صورت میں ممنوع ہے۔ خلاف ورزی پر تادیبی کارروائی کی جائے گی۔

نوٹ:

- ☆ 1:40 کا فارمولا پوسٹ کی منظوری، کم از کم ٹارگٹ کے تعین اور تبادلے کیلئے بنیاد ہے ورنہ گورنمنٹ پرائمری سکول کی ذمہ داری ہر صورت میں 100% داخلہ یقینی بنانا ہے خواہ بچوں کی تعداد اس فارمولے سے زیادہ ہو جائے۔“

سرگرمی 3.2

دونوں گروپ اپنی اپنی فہرست ایک دوسرے سے بدل لیں اور یوں وہ دوسرے گروپ کی بنائی ہوئی فہرست کا تقابل محکمہ تعلیم کی طرف سے تجویز کردہ اقدامات کے ساتھ کریں۔

ہر گروپ بعد میں پورے گروپ کے ساتھ Share کرے کہ ان کی چیک کردہ اقدامات کی فہرست کس حد تک گورنمنٹ کی فہرست سے مختلف ہے یا کتنی مماثلت رکھتی ہے۔



خارجہ سے مراد ہے سکول سے خارج ہونا سکول کو چھوڑ دینا یا سکول سے چلے جانا۔ ہیڈ ٹیچر کی کامیابی صرف شرح داخلہ بڑھانے اور تمام قابل اذخاں بچوں کو سکول میں لانے میں ہی مضمر نہیں بلکہ اصل کامیابی اس امر میں ہے کہ وہ سکول میں داخل ہونے والے بچوں کو پرائمری کا امتحان پاس کرنے تک سکول میں ہی پڑھائی کا سلسلہ جاری رکھنے میں مدد دے۔ گورنمنٹ پرائمری سکول کے ہیڈ ٹیچر ز اور ٹیچر ز کا یہ فرض اور ذمہ داری ہے کہ وہ کوشش کریں کہ کوئی بچہ پرائمری پاس کئے بغیر سکول نہ چھوڑے چنانچہ Retention بڑھانے یا شرح خارجہ کو ختم کرنے کیلئے سکول چیکنگ میں 60 نمبر مختص ہیں

عام طور پر بچے سکول کیوں چھوڑ دیتے ہیں؟



- ممکنہ جوابات
- نقل مکانی
 - پرائیویٹ سکول کی شہرت کی وجہ سے
 - خانہ دان کے کسی دوسری جگہ چلے جانے کی وجہ سے
 - اساتذہ کا رڈیہ / سخت رڈیہ
 - بچے کی بیماری اور طویل غیر حاضری
 - بچے کی سکول میں عدم دلچسپی
 - سکول کے گرتے ہوئے معیار تعلیم کی وجہ سے

4.1

شرح خارجہ کو صفر پر لانے یا Retention Rate برقرار رکھنے کیلئے سکول کی کیا ذمہ داری ہے؟ شرکاء گروپس میں کام کریں۔ گروپ میں بحث کے بعد دونوں گروپ علیحدہ علیحدہ رول پلے کرتے ہوئے واضح کریں کہ کون کونسے طریقوں سے شرح خارجہ کو کم کیا جاسکتا اور Retention Rate کو بڑھایا جاسکتا ہے۔



متوقع جوابات

- ہیڈ ٹیچر کی ذمہ داری ہے کہ وہ ان وجوہات کا تجزیہ کرے جن کی بنا پر بچے سکول چھوڑ کر جا رہے ہیں
- والدین کے ساتھ ملاقات کر کے بچوں کو واپس سکول میں لائے
- اگر بچے یا والدین سکول کی پڑھائی یا ماحول سے مطمئن نہیں تو ہیڈ ٹیچر کی یہ ذمہ داری ہے کہ وہ اس امر کو یقینی بنائے کہ سکول کا ماحول بچوں کیلئے پرکشش اور دوستانہ ہو۔
- سکول کی ہمہ جہت ترقی (WSD) کے تحت دی گئی تربیت یعنی سرگرمیوں پر مبنی طریقہ تدریس Activity Oriented Methodology کو رائج کرے۔
- سکول کونسل اور کمیونٹی کے اشتراک سے بچوں کو واپس سکول میں لایا جاسکتا ہے۔
- اگر بچہ بیماری کی وجہ سے یا کسی دوسری خاندانی وجہ سے کچھ دن سکول میں نہ آئے تو فوراً اس کا نام خارج نہ کیا جائے۔
- سکول میں نہ آنے کی وجہ جاننے کیلئے ہیڈ ٹیچر بذات خود یا اپنے اساتذہ کے ذریعے وجہ معلوم کر کے بچے کو واپس سکول میں لے آئے۔
- والدین کو بچے کی تعلیم کیلئے قائل کرنا اور اسے مناسب مشورہ دینا بھی سکول کی ہی ذمہ داری ہے۔

معیار تعلیم

سکول کا سب سے بڑا مسئلہ معیار تعلیم کو برقرار رکھنا ہوتا ہے ہیڈ ٹیچر کی سب سے بڑی ذمہ داری ہے کہ وہ بچوں کو معیاری تعلیم فراہم کرنے کیلئے نہ صرف تدریسی فرائض کی نگرانی کرے بلکہ خود بھی تدریس میں حصہ لے۔ چنانچہ WSD کی ٹریننگ کا یہ خاصہ ہے کہ اس کے ذریعے ہیڈ ٹیچر کو بھی سرگرمیوں پر مبنی یعنی Activity based طریقہ تدریس اور Low cost / No cost تربیتی مواد کی تیاری سے روشناس کیا گیا ہے۔ اس کے علاوہ تمام ہم نصابی سرگرمیوں میں بچوں کی شرکت کو یقینی بنائے۔ لیکن سب سے پہلے یہ ضروری ہے کہ ہم اس امر کے بارے میں بالکل واضح ہوں کہ معیار تعلیم کو برقرار رکھنے یا معیاری تعلیم، سے کیا مراد ہے۔

سرگرمی 5

Brain Storming ----- معیاری تعلیم سے کیا مراد ہے؟



جوابات

- اس سے بچے کی ذہنی اور جسمانی نشوونما ہو سکے۔
- وہ تعلیم جس کے تحت بچے کو مذہبی، اخلاقی اور معاشرتی اقدار سے روشناس کیا جاسکے۔
- معیار تعلیم سے مراد وہ تعلیم ہے جو قومی ضرورتوں اور جدید تقاضوں سے ہم آہنگ ہو۔
- بچوں کے اندر راہِ گئی عمر اور کلاس کے مطابق ضروری مہارتیں پیدا کرنا معیاری تعلیم کی بنیادی ضرورت ہے۔
- معیاری تعلیم سے تمام Stakeholders یعنی اساتذہ، طلبہ، والدین، معاشرہ اور حکومت مطمئن ہونگے۔
- معیار تعلیم سے مراد ان اہداف کا حصول ہے جو کہ حکومت پنجاب محکمہ تعلیم نے کسی ایک سطح کے بچوں کیلئے مقرر کر رکھے ہیں۔



سرگرمی 5.1

معیار تعلیم کو قائم رکھنے کیلئے ایک ہیڈ ٹیچر کو کون کونسی باتیں پیش نظر رکھنی چاہیں۔

انفرادی سرگرمی



متوقع جوابات

- ہیڈ ٹیچر خود بھی تدریس میں حصہ لے۔
- اساتذہ کی تدریس میں رہنمائی اور نگرانی کرے۔
- اسکول کی نصابی اور غیر نصابی سرگرمیوں کا انعقاد کرے۔
- سرگرمیوں پر مبنی طریقہ تدریس کی حوصلہ افزائی کرے۔
- تدریسی معاونات تیار کرنے اور انکے استعمال کی حوصلہ افزائی کرے
- گورنمنٹ کی فراہم کردہ Teaching kit کو استعمال میں لایا جائے۔
- WSD کے تحت دی جانے والی تربیت کو سکول میں Implement کرنے کا اہتمام کرے۔
- وفاقی حکومت کی طرف سے منعقد کردہ Refresher Courses میں اساتذہ کی شرکت کو یقینی بنایا جائے۔
- بچوں کے اندر مطالعہ کا شوق پیدا کرنے کیلئے لائبریری پیریڈ اور Big Books کے مطالعہ کی شروع سے حوصلہ افزائی کی جانی چاہیے۔
- ہیڈ ٹیچر اس امر کو یقینی بنائے کہ سکول میں تمام سرگرمیاں گورنمنٹ آف پنجاب کے دستور العمل Standard Manual اور تعلیمی کیلنڈر کے مطابق ہوں۔

لازمی ہم نصابی سرگرمیاں

گورنمنٹ آف پنجاب کے دستور العمل Standard Manual برائے گورنمنٹ بوائے / گرلز پرائمری سکول کے مطابق لازمی ہم نصابی سرگرمیوں کو چار حصوں میں تقسیم کیا گیا ہے۔ یعنی۔



شرکاء کو گروپس میں کیس سٹڈی کی کاپی فراہم کی جائے۔

کیس سٹڈی

مجھے اپنے آبائی گاؤں میں ایک گورنمنٹ پرائمری سکول میں جانے کا اتفاق ہوا جیسا کہ نام سے عیاں ہے یہ ایک لڑکوں کا سکول تھا مجھے کچھ ذاتی نوعیت کا کام تھا جس کیلئے پرانے رجسٹرز سے معلومات حاصل کرنا تھیں۔ دل میں شبہات تھے کہ شاید اتنا پرانا ریکارڈ سکول میں دستیاب ہی نہ ہو اور اگر ہو بھی تو شاید فوری طور پر ہیڈ ٹیچر مطلوبہ معلومات دینے سے گریز کرے۔ بہر حال میری ضرورت مجھے کشاں کشاں وہاں لے گئی۔ سکول بورڈ پر نظر پڑی تو پیٹہ چلا کہ یہی میری منزل مقصود تھی۔ سکول کی بیرونی حالت، خوبصورت چار دیواری، سامنے چھت پر لہراتا پاکستانی پرچم اور گرد و نواح کا صاف ستھرا ماحول دیکھ کر طبیعت خوش ہو گئی۔

سکول کے اندر داخل ہوا۔ چوکیدار نے ہیڈ ٹیچر کے آفس میں بیٹھنے کو کہا نیز بتایا کہ ہیڈ ٹیچر صاحب اس وقت کلاس میں ہیں۔ اور اس کے بعد انہوں نے سکول کونسل کے ممبران کی میٹنگ بلا رکھی ہے لہذا انتظار کرنا پڑے گا چونکہ میں خود بغیر اطلاع کے آیا تھا اس لئے مجھے یہ سب درست معلوم ہوا لیکن خوشگوار حیرت بھی ہوئی کیونکہ ہیڈ ٹیچرز کے بارے میں میرا ماضی کا مشاہدہ کافی مختلف تھا۔ مجھے سکول کے بارے میں مزید جاننے کی دلچسپی پیدا ہوئی۔ میں نے چوکیدار کے ساتھ گفتگو کا سلسلہ جاری رکھا اور اس کے ذریعے سے جو معلومات حاصل ہوئیں وہ کچھ اس طرح تھیں۔

چوکیدار نے بتایا کہ مشرندیم گزشتہ چار سال سے اس سکول میں تعینات ہیں۔ اپنے کام کے بارے میں نہایت سنجیدہ ہیں۔ انہیں بس ایک لگن سی رہتی ہے کہ انکا سکول ہر چیز میں بڑھ چڑھ کر حصہ لے۔ وہ دوسرے اساتذہ کو بھی اسی بات کی تلقین کرتے ہیں۔ ہر کام ان کے ساتھ مل کر کرتے ہیں اور کیونٹی کے مشورہ کے بغیر کوئی کام نہیں کرتے۔

چوکیدار نے بتایا کہ ہیڈ ٹیچر صاحب شروع ہی سے سختی تھے لیکن ان کے اندر اصل تبدیلی اس وقت واقع ہوئی جب وہ ایک تربیتی ورکشاپ سے واپس آئے۔ اس ورکشاپ کے بعد اساتذہ نے بھی تربیت حاصل کی اور اب ان لوگوں نے سکول کونسل اور کمیونٹی کے ساتھ مل کر کام کرنا شروع کر دیا ہے۔ اب سکول میں بچوں کی تعداد بھی بڑھتی جا رہی ہے کیونکہ بچے بہت خوش ہیں۔ اساتذہ پیار سے اچھے طریقے سے پڑھاتے ہیں۔

باتوں کا سلسلہ جاری تھا کہ ہیڈ ٹیچر صاحب آگئے۔ نہایت خوش اخلاقی سے پیش آئے۔ انہوں نے معذرت کی اور بتایا کہ سکول میں سالانہ کھیلوں کا انعقاد ہونے والا ہے۔ اس کے علاوہ تقریری مقابلے کروانے ہیں لہذا اسی سلسلے کی میٹنگ تھی۔ جس میں شرکت ضروری تھی۔ میں نے اپنا مقصد بیان کیا۔ انہوں نے فوراً ایک استاد کو بلایا جو کہ غالباً ریکارڈ کا انچارج تھا جب تک مجھے مطلوبہ معلومات فراہم کی جاتیں میں ہیڈ ٹیچر کے ساتھ سکول کے بارے میں بات چیت کرتا رہا۔ یہ جان کر انتہائی مسرت ہوئی کہ ہیڈ ٹیچر صاحب سکول میں نصابی اور ہم نصابی سرگرمیوں پر پوری توجہ دے رہے ہیں لاہوری کتب کے مطالعہ کیلئے بھی پیریڈ مختص کیے گئے ہیں۔ بزم ادب، پی۔ ٹی شوار کھیلوں کا باقاعدگی سے اہتمام کیا جاتا ہے۔ اسی دوران مجھے مطلوبہ معلومات کی ایک مصدقہ کاپی فراہم کی گئی، میں ذہن میں گونا گونا سوالات لئے اس یقین کے ساتھ رخصت ہوا کہ یقیناً تبدیلی واقع ہو سکتی ہے۔ لیکن تاہم میرے ذہن میں مختلف سوالات ابھرتے رہے کہ

آخر کیا وجہ ہے کہ اس اسکول کا ماحول عام سکولوں سے مختلف ہے؟

کون کونسے عوامل اسکول کو اچھا بنانے میں کارفرما ہیں؟



سرگرمی 5.2 (ب)

شرکاء کو تین گروپس میں تقسیم کیا جائے ہر گروپ، گورنمنٹ آف پنجاب کے Standard Manual میں دی گئی درج ذیل سرگرمیوں میں سے ایک پر کام کرنے اور اپنے سکولوں میں ہونے والی سرگرمیوں کی فہرست بنائے۔

پنی ٹی اور کھیل

لاہری

ہزم ادب اور قومی ایام



بعد میں ہر گروپ پورے گروپ کے سامنے اپنی رپورٹ پیش کرے ان رپورٹوں کی مدد سے ہم نصابی سرگرمیوں پر مبنی ایک حتمی فہرست تیار ہو جائے گی۔

اسکول کے انتظامی امور

اسکول کی ہمہ جہت ترقی کے ہدف کا حصول اُسی صورت میں ممکن ہے جبکہ ہیڈ ٹیچر اپنی تعلیمی ذمہ داریوں کے ساتھ ساتھ اپنی انتظامی ذمہ داریوں سے بھی پورے طور پر آگاہ ہو۔ ان ذمہ داریوں کو مؤثر طور پر سرانجام دینے کی بدولت ہی اُسے اسکول اور کمیونٹی کے اندر ایک رہنما کی حیثیت حاصل ہوتی ہے۔ اسکول کے اندر ہونے والی تمام سرگرمیوں کا بنیادی مقصد اس امر کو یقینی بنانا ہے کہ اسکول کے تمام بچوں کو مؤثر اور معیاری تعلیم فراہم کی جا رہی ہے۔ ظاہر ہے کہ ہیڈ ٹیچر نہ تو تنہا تمام بچوں کو پڑھا سکتا ہے اور نہ دوسری تعلیمی اور انتظامی سرگرمیاں جاری رکھ سکتا ہے۔ اس لئے اس امر کی ضرورت ہوتی ہے کہ وہ تمام امور کو مؤثر طور پر سرانجام دینے کیلئے دوسرے Stakeholders کو ساتھ لیکر چلے۔ ان کو مختلف کاموں / سرگرمیوں میں شریک کرے تاہم اسکول کے تمام انتظامی امور کی اصل ذمہ داری اُسی کی ہے۔



Brain Storming

6

بطور سربراہ ادارہ آپ کون سے انتظامی امور سرانجام دیتے ہیں



ملکہ جوابات

- | | | | |
|---|-------------------------------------|---|--|
| ☆ | ہفتہ وار جسمانی صفائی | ☆ | اساتذہ کا اچھا لباس |
| ☆ | گراؤنڈ کی صفائی | ☆ | شجر کاری |
| ☆ | والدین سے رابطہ | ☆ | مذریس کی نگرانی |
| ☆ | سکول ریکارڈ | | |
| ☆ | فرنیچر، پنکھے، تختہ سیاہ، | ☆ | سکول کونسل کا قیام اور اُسے فعال بنانا |
| ☆ | اساتذہ اور ہیڈ ٹیچر کے درمیان رابطہ | ☆ | طلبا / طالبات کی صاف ستھری یونیفارم جن میں جوتے بھی شامل ہیں |

سرگرمی نمبر 1 کے تحت انتظامی امور کی طویل فہرست تیار ہوئی پانچ پانچ کے گروپ میں ہیڈ ٹیچر زان امور کی کلیدی شعبہ ہائے کار (Key Task Areas) میں گروپ بندی کرتے ہوئے ایک لائحہ عمل مرتب کریں کہ ان کے خیال میں ہر شعبہ کو کتنا وقت دینا چاہیے۔



6.2

☆ ایک ہیڈ ٹیچر کو اپنی ذمہ داریوں کی ادائیگی کیلئے کون کون سے اصول اپنے پیش نظر رکھنے چاہئیں؟ ذیل میں کون سے درست یا غلط ہیں (✓) کا نشان لگائیں۔

انفرادی سرگرمی

- ☆ ہیڈ ٹیچر کو چاہئے کہ وہ خود تمام ذمہ داریاں ادا کرے۔ درست / غلط
- ☆ اساتذہ کو انکی قابلیت کے مطابق کام سونپنا چاہئے درست / غلط
- ☆ کمیونٹی کو سکول کے معاملات میں شامل کرنے سے بہت سے مسائل پیدا ہوتے ہیں۔ درست / غلط
- ☆ ہیڈ ٹیچر ایک لیڈر ہے وہ اساتذہ کے سامنے جوابدہ نہیں درست / غلط
- ☆ ہیڈ ٹیچر اپنے افسران بالا کے سامنے جوابدہ ہے درست / غلط
- ☆ ہیڈ ٹیچر کو چاہئے کہ وہ اپنے آپ کو تمام Stakeholders کے سامنے جوابدہ تصور کرے۔ درست / غلط
- ☆ تمام کام اپنے ہاتھ میں لینے کی بجائے چھوٹی چھوٹی Committees کے سپرد کر دینا چاہئے۔ درست / غلط
- ☆ ہیڈ ٹیچر کا کام نگرانی اور رہنمائی ہے۔ درست / غلط
- ☆ عمدہ نظم و نسق کیلئے ہیڈ ٹیچر کو درست رویہ اپنانا ہوگا۔ درست / غلط
- ☆ ہمیں کچھ ضابطے بنا کر ان پر عمل کرنا چاہئے۔ درست / غلط
- ☆ اگر کام مختلف کمیٹیوں کے سپرد کر دیئے جائیں تو ہیڈ ٹیچر کی اپنی ذمہ داری ختم ہو جاتی ہے۔ درست / غلط
- ☆ ہیڈ ٹیچر کو چاہئے کہ وہ سکول کے ساتھ اپنے کمرے میں بیٹھ کر کام کرے۔ درست / غلط
- ☆ اساتذہ اور طلباء کے سکول میں آنے کے وقت یہ غیر موزوں سی بات ہے کہ ہیڈ ٹیچر ایسی جگہ موجود ہو جہاں سے ہر ایک کی نظر اُس پر پڑے۔ درست / غلط
- ☆ Decision لینا ہو تو زبانی طور پر کہہ دینا کافی ہوتا ہے۔ درست / غلط
- ☆ نوٹ شرکاء اپنے Responses کو دوسرے ساتھی کے ساتھ Exchange کریں۔ درست / غلط
- ☆ ٹریز درست / غلط کی وضاحت کرے

کون کون سے امور کا ریکارڈ رکھنا ضروری ہے۔

سکول ریکارڈ

ایک کامیاب ہیڈ ٹیچر کے لئے ضروری ہے کہ وہ سکول کے ریکارڈ سے مکمل طور پر آگاہ ہو ہیڈ ٹیچر اور اساتذہ کو چاہئے کہ وہ سکول ریکارڈ / رجسٹرز کو ہر ماہ کے آخری روز مکمل کر لیں لیکن اس سے بھی زیادہ ضروری یہ بات ہے کہ اُسے اس چیز کا علم ہو کہ سکول کے کون کون سے امور کا ریکارڈ رکھنا ضروری ہے۔



Brain Storming

7.1

پرائمری اسکول ہیڈ نیچر کو اپنے سکول میں کون کون سے ریکارڈز رجسٹرز کو بروقت مکمل کر کے معائنے کیلئے تیار حالت میں رکھنا چاہئے؟



ممکنہ جوابات

☆	طلباء کے حاضری رجسٹر	☆	رجسٹر حاضری اساتذہ
☆	شاگ رجسٹر	☆	رجسٹر داخل خارج
☆	لاگ بک	☆	رجسٹر نتائج امتحانات
☆	سکول کونسل رجسٹر	☆	رجسٹر فروغ تعلیم
☆	وزٹرز بک	☆	رجسٹر قبض الوصول

Brain Storming

7.2

☆ شرکاء کو تین گروپس میں تقسیم کریں ہر گروپ کو مندرجہ ذیل میں سے کسی ایک پر کام کرنے کو کہیں
 آپ کے سکول سے ایک بچہ انجی خارج ہو گیا اگلی ہے۔ رجسٹر حاضری اور رجسٹر داخل خارج میں اس کے اندراجات مکمل کرنے کیلئے دونوں
 رجسٹروں کا خاکہ تیار کریں۔

رجسٹر داخلہ خارجہ



رجسٹر حاضری




Brain Storming

7.2

(ب) رجسٹر قبض الوصول کی روشنی میں اپنی تنخواہ کا بل تیار کریں۔



(ج) ایک طالب علم مدرسہ چھوڑنے کا سرٹیفکیٹ لینا چاہتا ہے۔ اُس کیلئے متعلقہ رجسٹر میں کون کون سے اندراجات ضروری ہوں گے؟



تمام سرگرمیوں کیلئے نمونے فراہم کئے جائیں۔

Annexures

Acquittance Roll

[illegible]

رجسٹر حاضری اساتذہ											
بابت ماہ						سنہ					
نام											
عہدہ											
تاریخ	آمد	دستخط	رواگی	دستخط	آمد	دستخط	رواگی	دستخط	آمد	دستخط	رواگی
1											
2											
3											
4											
5											
6											
7											
8											
9											
10											
11											
12											
13											
14											
15											
16											
17											
18											
19											
20											
21											
22											
23											
24											
25											
26											
27											
28											
29											
30											
31											

میزان	سابقہ	حال

میزان	سابقہ	حال

میزان	سابقہ	حال	مجموعہ
			انتظامیہ
			استحقاقی
			پہلوی
			میزان کل

رجسٹراشیا مال

رازِ سرِ اسرارِ مہمان								
نمبر شمار	تاریخ آمد	نام اشیاء	تعداد	نرخ	کل قیمت		کس مد سے قیمت ادا ہوئی	کس کے حکم سے خریدی گئی
					پے	روپے		
								یہ خانہ کیفیت کیلئے ہے، جب کوئی چیز رجسٹر سے خارج کی جائے تو اس کی وجوہات اور جسکے حکم سے خارج کی جائے اس کا حکم درج کیا جائے


فروع تعلیم فنڈ

سکول

ضلع

بابت ماہ

نمبر شمار	نام جماعت	تعداد طلباء	رقم جماعت وار	دستخط ٹیچر انچارج	دستخط وصول کنندہ	تفصیل خرچ	میزان	(بیلنس)	بقایا
1								سابقہ بقایا	
2								آمد ماہ حال	
3								میزان	
4								خرچ مطلوبہ	
5								بقایا	
6								بدست	
7								پینک	
8									
9									
10									
11									
12									
								میزان	



Strategic Policy Unit

D.C.O. Office
Near Iqbal Stadium Faisalabad
Pakistan
Tel / Fax: +92 (0) 419201256
Tel / Fax: +92 (0) 419201257
E-mail: email@spu.com.pk
Internet: <http://www.spu.com.pk>

Education Department

Institute of Learning
Govt. Technical High School,
Peoples Colony, Near D-Ground,
Faisalabad, Pakistan
Tel / Fax: +92 (0) 41 9220536-7
Edu. Dept. Tel: +92 (0) 41 9220342
Edu. Dept. Fax: +92 (0) 41 9220107

Management Consultants

GHK International Ltd.
525 Fulham Road, London, SW6 5NR
United Kingdom
Tel: +44 (0) 20 74718000
Fax: +44 (0) 20 7736 0784
E-mail: email@ghkint.com
Internet: <http://www.ghkint.com>
Internet: <http://www.ghkpak.com>